

## जाहिरात

### महाराष्ट्र राज्य पोलीस शिपाई भरती सन २००९ अकोला जिल्हा पोलीस दल

जाहिरात क्रमांक :-आशा/२/३३-क/पो.भ.(१५४)-०९/२०१०

अकोला दिनांक ०३.०२.२०१०

अकोला जिल्हा पोलीस घटकात दि.०८.०३.२०१० रोजी पोलीस भरती आयोजित करण्यात आलेली आहे. उमेदवाराने या कार्यालयामार्फत प्रसिध्द करण्यात आलेले आवेदन अर्ज खाली सुचना १ मध्ये दर्शविलेल्या ठिकाणी उपलब्ध करून देण्यात येतील. आवेदन अर्ज उमेदवाराने रु. ५०/- ची इंडीयन पोस्टल ऑर्डर किंवा डिमांड ड्राफ्ट **"P.A. to Superintendent of Police, Akola"** या नावाने जमा केल्यानंतर देण्यात येतील. आवेदन अर्ज दि.०५.०३.२०१० रोजी १७.०० वाजेपर्यन्तच वितरीत करण्यात येतील.विहित आवेदन अर्ज भरून आवश्यक त्या कागदपत्रासह व्यक्तीशः पोलीस मुख्यालय, अकोला या ठिकाणी दि. ०८.०३.२०१० रोजी दुपारी १२.०० वा. पर्यंत येणा-या उमेदवाराला प्रवेश दिला जाईल. त्यांनंतर आलेल्या उमेदवारांना प्रवेश दिला जाणार नाही.

शासनाने केलेल्या नविन पदेनिर्मिती व तसेच अकोला जिल्हा पोलीस दलांत रिक्त असलेल्या पोलीस शिपायाचे एकूण १५७ पदे रिक्त असून त्यातील ३ पदे महाराष्ट्र शासन सामान्य प्रशासन विभाग, शासन निर्णय क्र. अंकपा-१००७/१२९५/प्र.क्र.-१८१/०७/आठ,दि.२३.०४.२००८ अन्वये तसेच ८ पदे शासन निर्णय क्र. अंकपा-१००४/प्र.क्र.५१/२००४/आठ दिनांक २२.०८.२००५ अन्वये पोलीस दलातील कर्तव्यावर असतांना मृत पावलेल्या कर्मचा-यांचे कुटुंबीयांसाठी अनुकंपातत्वावर राखीव ठेवण्यात आलेली आहे.

१४६ पोलीस शिपायाचे रिक्त पदांचे विवरण खालील प्रमाणे आहे.

#### १) पोलीस शिपाई :

पद	अजा	अज	विमाप्र	विज-अ	भज-ब	भज-क	भज-ड	इमाव	खुला	एकूण
पोलीस शिपाई	२१	२०	०३	०५	०३	०४	०२	२४	६४	१४६

वर नमुद पोलीस शिपायांच्या पदात ०४ चालक पोलीस शिपायांची पदे समाविष्ट आहेत. एकाच भरती प्रक्रीयेमधुन पोलीस शिपाई/ चालक पोलीस शिपाई पदी नियुक्ती केली जाईल. जर एखादया उमेदवाराने चालक पोलीस शिपाई पदी नियुक्ती नाकारली तर त्याचा कुठल्याही पदासाठी नियुक्तीचा हक्क राहणार नाही.

#### २) २ (दोन) पदे बॅडसमनची भरली जातील

● खेळाडु, माजी सैनिक,प्रकल्पग्रस्त,भूकंपग्रस्त,गृहरक्षक दल यांचेकरीता असलेले आरक्षण हे समांतर आरक्षण असुन ते सामाजिक आरक्षणांतर्गत समाविष्ट आहे. (संदर्भः शासन परिपत्रक क्रमांक एसआरव्ही-१०९७/प्र.क्र. ३१/९८/१६-अ,दि. १६.०३.१९९९ )

**टिप :-** वर दर्शविलेली पदसंख्या व आरक्षणात बदल होण्याची शक्यता असू शकते, त्यामध्ये बदल करण्याचे अधिकार हे सक्षम प्राधिका-यास राहतील.सदरची पदे मागील अनुशेष विचारात घेवुन दर्शविण्यात आलेली आहेत.

**वेतनश्रेणी :-** शासन वित्तविभाग अधिसुचना क्रमांक वेपुर१२०९/प्र.क्र.२७/सेवा-९,दिनांक २२.०४.२००९ अन्वये पोलीस शिपाई पदाकरीता मंजुर करण्यात आलेल्या वेतनश्रेणीनुसार अनुज्ञये वेतन व भत्त,शासन निर्णय अं.नि.ओ. १००५५/१२६/सेवा-४,दिनांक ३१.१०.२००५ अन्वये नियुक्तीस पात्र ठरणा-या पोलीस शिपायास “परिभाषिक अंशदान निवृत्तीवेतन योजना” लागू ठरेल.

**वयोमर्यादा :-** दि.२८.०२.२०१० रोजी वय १८ वर्ष पुर्ण आणि २५ वर्षापेक्षा अधिक नसावे,मागासवर्गीयांना ५ वर्ष शिथीलक्षम.

**शैक्षणिक अर्हता :-** महाराष्ट्र माध्यमिक व उच्च माध्यमिक शिक्षण मंडळे अधिनियम,१९६५ (सन १९६५ चा महाराष्ट्र अधिनियम ४१) अन्वये प्रस्थापित केलेल्या विभागीय मंडळाकडुन घेण्यात येणारी उच्च माध्यमिक शाळा प्रमाणपत्र परीक्षा (इयत्ता १२ वी) किंवा शासनाने या परिक्षेस समकक्ष ( राष्ट्रीय मुक्त विद्यालय,नवी दिल्ली यांची सिनीयर सेकंडरी स्कूल परीक्षा तसेच सीबीएसई बारावी परीक्षा या दोन्ही परिक्षा हया राज्य मंडळातर्फे घेण्यात येणा-या १२ इयत्तेच्या परीक्षेशी समकक्ष आहेत )घोषित केलेली परीक्षा उत्तीर्ण असणे आवश्यक आहे..

**शारीरिक पात्रता :** महिला : किमान उंची : १५५ से. मी.

पुरुष : किमान उंची : १६५ से. मी.

छाती : न फुगवता ७९ से. मी. (न फुगविलेली छाती व फुगवलेली छाती यातील फरक ५ से.मी. पेक्षा कमी नसावा.)

**चाचणी :** शारीरिक पात्रता पूर्ण करणा-या उमेदवारांची १०० गुणांची शारीरिक चाचणी, ७५ गुणांची लेखी चाचणी आणि २५ गुणांची मुलाखत चाचणी घेण्यात येईल.

**शारीरिक चाचणी खालीलप्रमाणे घेण्यात येईल.**

**पुरुष :** (१) १०० मिटर्स धावणे, (२) ८०० मिटर्स धावणे, (३) पुल अप्स (१०), (४) लांब उडी, (५) गोळा फेक

**महिला :** (१) २०० मिटर्स धावणे, (२) ३ कि.मि.चालणे, (३) लांब उडी, (४) गोळा फेक (४ कि.ग्रा.)

**लेखी चाचणी पुढील प्रमाणे राहिल :** (१) अंकगणित (२) सामान्यज्ञान व चालू घडामोडी (३) मराठी भाषेत निबंधलेखन

**नक्षलग्रस्त भागासाठी विशेष तरतूद :** शासनाने घोषित केलेल्या नक्षलग्रस्त भागातील रहिवासी असलेल्या अनुसूचित जमातीसाठी व नक्षलवाद्यांच्या हल्ल्यात मृत/गंभीर जखमी झालेल्या पोलीस बातमीदार, पोलीस पाटील व पोलीस कर्मचारी यांच्या मुलांमधील इयत्ता ७ वी परीक्षा उत्तीर्ण उमेदवार अर्ज करू शकतात.

तसेच सदर महिला व पुरुष उमेदवारांना उंचीमध्ये २.५ सें.मी. सुट देय राहिल. पुरुष उमेदवारांना छातीच्या मोजमापात सुट देय राहिल.

(टिप:- ही तरतूद शासन निर्णय क्र.एन ए एकस-२००४/प्रक ४८/विशा-१ब,दि.०७.१२.२००४ च्या नुसार घोषित केलेल्या नक्षलग्रस्त भागामध्ये (जिल्ह्यामध्ये) होणा-या पोलीस भरतीसाठी आहे. इतर ठिकाणी ही सुट मिळणार नाही तसेच असे उमेदवार नक्षलग्रस्त भागाच्या बाहेर बदलीसाठी पात्र असणार नाही.

**बॅंडस्मन:** बॅंड पथकातील पदासाठी अर्ज करणा-या उमेदवारांना बॅंड पथकातील वाद्यांची माहिती असणे व वाद्य वाजविण्याचा अनुभव असणे आवश्यक आहे. बॅंडस्मन पदासाठी १० वी उत्तीर्ण उमेदवार अर्ज करू शकतील.

तसेच सदर उमेदवारांना उंची मध्ये २.५ से.मी. व छाती मध्ये २ से.मी.न फुगवता/१.५ से.मी. फुगवतून इतकी सुट देय राहिल. सदर सवलत देण्याचे अधिकार पोलीस महासंचालक व पोलीस महानिरीक्षक, महाराष्ट्र राज्य, मुंबई यांना राहतील.

**महिलांसाठी आरक्षण :** उपरोक्त नमुद घटकातील पदांमध्ये शासन नियमाप्रमाणे महिलांसाठी ३०% इतके समांतर आरक्षण असून एखाद्या संवर्गात त्या प्रमाणात महिला उमेदवार उपलब्ध न झाल्यास सदर रिक्त पदे पात्र पुरुष उमेदवारांमधून भरण्यात येतील.

**महिला व बालविकास विभाग शासन निर्णय क्र. ८२/२००१/मसेआ-२०००/प्र.क्र.-४१५/का-२, दि. २५.०५.२००१** निर्गमित केलेल्या निर्णयानुसार महिलांसाठी राखीव असलेल्या ३०% समांतर आरक्षणाकरिता (अनुसूचित जाती, अनुसूचित जमाती वगळून) नॉन क्रिमीलेअर प्रमाण पत्र भरतीच्या वेळी सादर करणे आवश्यक आहे.

**गृहरक्षक दल (होमगार्ड) आरक्षण :** एकुण पदाच्या ५% इतके समांतर आरक्षण पदे गृहरक्षक दलातून भरण्यात येतील. उमेदवारांची भरतीच्या दिनांका पूर्वी अथवा भरतीच्या नियोजित दिनांकापर्यंत गृहरक्षक दलामध्ये कमीत कमी ३ (तीन) वर्ष सेवा पूर्ण झालेली असणे आवश्यक आहे.

**माजी सैनिक आरक्षण :** एकुण पदाच्या १५% इतके समांतर आरक्षण पदे ही माजी सैनिकातून भरण्यात येतील. तसेच त्यांच्या वयामध्ये त्यांची सैन्यदलात जितकी सलग सेवा (सहा महिन्यांपेक्षा कमी नाही) झाली असेल तेवढी वर्ष अधिक ३ वर्ष इतकी सवलत देय राहिल.

**प्रकल्पग्रस्त आणि भुकंपग्रस्त आरक्षण :** सामान्य प्रशासन विभाग शासन निर्णय क्र. भुकंप-१००९/प्र.क्र. २०७/२००९/१६ अ, दि.२७.०८.२००९ अन्वये प्रकल्पग्रस्तांना असलेले ५% समांतर आरक्षण त्यांच्यासाठीच राखून ठेवून या आरक्षणांतर्गत भुकंपग्रस्तासाठी ठेवलेले आरक्षण काढून भुकंपग्रस्तासाठी स्वतंत्रपणे २% समांतर आरक्षण लागू राहिल. शासनाने वेळोवेळी दिलेल्या सवलती सदर उमेदवारांना पोलीस भरतीच्या वेळी देय राहतील.

**खेळाडू उमेदवार :** एकुण पदांच्या घटक निहाय ५% पदे खेळाडू उमेदवारातून भरण्यात येतील. खेळाडूबाबत शासनाने वेळोवेळी दिलेल्या सवलती व निर्देशानुसार भरण्यात येतील. सदरची सुट फक्त पुढे नमूद क्रिडा कामगिरी करणा-या खेळाडूसाठीच देय राहिल. (१) राज्यस्तर (आंतरजिल्हा) पदक विजेता (२) अखील भारतीय आंतर विद्यापीठ स्तर प्रतिनिधित्व (३) राष्ट्रीय स्तर प्रतिनिधित्व (४) आंतरराष्ट्रीय स्तर प्रतिनिधित्व.

**खेळाची नावे:**

१) आर्चरी (धनुर्विद्या)	२) अॅथलेटिक्स व क्रॉस कन्ट्री,	३) अॅक्वेटिक्स (पाण्यातील खेळ),
४) बॅडमिंटन,	५) बॉक्सिंग	६) बास्केटबॉल
७) जिम्नॅस्टिक	८) हॅण्डबॉल	९) खोखो

१०) ज्युडो	११) कबड्डी	१२) रोवींग
१३) लॉन टेनिस	१४) शूटींग	१५) वेट लिफ्टिंग
१६) टेबल टेनिस	१७) हॉलीबॉल	१८) तायक्वांदो
१९) कुस्ती	२०) हॉकी	२१) बिलीयर्ड्स व स्नूकर
२२) फुटबॉल	२३) कराटे	२४) पॉवर लिफ्टिंग
२५) बॉडी बिल्डिंग	२६) क्रिकेट	२७) कॅनोईंग-कयाकिंग(होडी वल्हविणे)
२८) रग्बी		

तसेच पुरुष व महिला खेळाडूंना किमान उंचीच्या अटीमध्ये २.५ इतकी सुट देय राहिल.

**खेळाडू उमेदवारांनी त्यांच्या खेळा विषयीचे प्रमाणपत्र संचालक, क्रिडा व युवक सेवा संचालनालय, महाराष्ट्र राज्य, पुणे यांचे कडून तपासणी केलेले असणे आवश्यक आहे.**

**अर्जदारासाठी आवश्यक सुचना:**

- १) “आवेदन अर्ज” हे खालील ठिकाणी वितरीत केले जातील.  
ठिकाणांची नावे ( वेळ सकाळी ११.०० ते १७.०० वाजेपर्यंत ):  
 (१) पोलीस मुख्यालय, अनिकट लाईन, अकोला (२) पोलीस स्टेशन, मुर्तिजापुर  
 (३) पोलीस स्टेशन, अकोट (४) पोलीस स्टेशन, बाळापुर  
 (५) पोलीस स्टेशन, पातुर (६) पोलीस स्टेशन, बार्शिटोकळी
- २) “आवेदन अर्ज” जमा करतांना रु.५०/- चा इंडीयन पोस्टल ऑर्डर किंवा डिमांड ड्राफ्ट घटक प्रमुखांच्या नावाने देण्यात यावा. ("**P.A. to Superintendent of Police, Akola**") या नावाने जमा करावा.)
- ३) छाणणीच्या वेळी मूळ प्रमाण पत्रे दाखवणे बंधनकारक आहे.
- ४) अर्जदाराने अर्जासोबत खालील (लागू असलेल्या) प्रमाणपत्राची सुस्पष्ट दिसतील अशा सक्षम प्राधिका-याने साक्षांकित केलेल्या छायांकित प्रती जोडणे आवश्यक आहे.  
 १) शाळा सोडल्याचा दाखला.  
 २) शैक्षणिक पात्रतेचे प्रमाणपत्र, गुणपत्रक.  
 ३) सामान्य प्रशासन विभाग, शासन परिपत्रक क्र.बीसीसी-२००९/प्र.क्र.२९१/०९/१६ब, दि.०५.११.२००९ नुसार मागासवर्ग उमेदवाराने जात वैधता प्रमाणपत्र सादर करणे आवश्यक राहिल. अर्जदारांनी जात वैधता प्रमाणपत्र सादर केल्या शिवाय त्यांना नियुक्ती देण्यात येणार नाही.  
 ४) प्रकल्पग्रस्त असल्यास त्याबाबत जिल्हा पुनर्वसन अधिकारी यांच्याकडील प्रमाणपत्र.  
 ५) अधिवास (डोमेसाईल) प्रमाणपत्र.  
 ६) सामाजिक न्याय विभागाने निश्चित केलेले निकष व अटीनुसार उन्नत व प्रगत गटात मोडत नसल्याचे (नॉन-किमीलियर) निकटतम वर्षाचे कालावधीचे प्रमाणपत्र  
 ७) विविध आरक्षण प्रवर्गात मोडणा-या उमेदवारांनी संबंधित प्रवर्गाचे प्रमाणपत्र.  
 ८) रंगीत फोटो ४ (अलीकडील दिनांक असलेले) (२.५ सेमी × २.५ आकाराचे)

**प्रमाणपत्राच्या छाननीच्या वेळी उमेदवारांनी उपरोक्त मुळ (Original) प्रमाणपत्रे दाखवणे बंधनकारक आहे. मुळ प्रमाणपत्रे उपलब्ध नसल्यास उमेदवारास अपात्र ठरविण्यात येईल.**

- १) सर्व अटीची व आवश्यक त्या सर्व कागदपत्रांची पूर्तता करणारे उमेदवार सदर पदासाठी अर्ज करणेस पात्र राहतील.
- २) सदर पोलीस भरतीची विस्तृत माहिती [www.akola.gov.in](http://www.akola.gov.in) या संकेत स्थळावर तसेच पोलीस मुख्यालयातील नोटीस बोर्डवर उपलब्ध राहिल.
- ३) पोलीस भरतीतील प्रत्येक प्रक्रियेबाबत निवड समितीचा निर्णय अंतिम राहिल.
- ४) पोलीस भरती प्रक्रियेच्या वेळी उमेदवारास कोणतीही शारिरीक इजा/नुकसान झाल्यास त्यास शासन जबाबदार राहणार नाही.
- ५) भरती प्रक्रियेमध्ये कोणत्याही प्रकारची वशीलेबाजी किंवा गैरप्रकाराचा अवलंब केल्यास उमेदवारास अपात्र ठरविण्यात येईल

हस्ता /-  
( प्रविणकुमार पडवळ )  
पोलीस अधीक्षक अकोला